

दिनांक 08.11.2017 को समय 01.00 बजे सूडा के सभा कक्ष में निदेशक, नगरीय परिवहन निदेशालय, उ0प्र0 की अध्यक्षता में कानपुर, लखनऊ एवं आगरा-मथुरा एसपीवी के संचालन प्रतिफलों की समीक्षा हेतु आहूत बैठक का कार्यवृत्त।

निदेशक, नगरीय परिवहन निदेशालय, उ0प्र0 की अध्यक्षता में एस0पी0वी0 के संचालन प्रतिफलों की समीक्षा हेतु आहूत बैठक में निम्नांकित अधिकारियों द्वारा प्रतिभाग किया गया:-

1. श्री अजीत सिंह, संयुक्त निदेशक, नगरीय परिवहन निदेशालय, उ0प्र0।
2. श्री आरिफ सकलैन, प्रबन्ध निदेशक, लखनऊ सिटी ट्रान्सपोर्ट सर्विसेज लि0, लखनऊ।
3. श्री आर0पी0 गिरि, प्रबन्ध निदेशक, आगरा-मथुरा सिटी ट्रान्सपोर्ट सर्विसेज लि0 आगरा।
4. श्री नीरज सक्सेना, प्रबन्ध निदेशक, कानपुर सिटी ट्रान्सपोर्ट सर्विसेज लि0, कानपुर।
5. श्री इन्द्रजीत बोस, सहायक क्षेत्रीय प्रबन्धक(वित्त), कानपुर सिटी ट्रान्सपोर्ट सर्विसेज लि0, कानपुर।

बैठक का कार्यवृत्त

निदेशक महोदय द्वारा एसपीवी कानपुर, लखनऊ व आगरा-मथुरा के संचालन प्रतिफलों की समीक्षा की गई तथा निम्न निर्देश दिये गये:-

1-कानपुर सिटी ट्रान्सपोर्ट सर्विसेज लिमिटेड के माह सितम्बर, 2017 के प्रतिफलों की समीक्षा में पाया गया कि इस एसपीवी के प्रतिफल सबसे खराब हैं। माह सितम्बर, 2017 में कानपुर एसपीवी द्वारा रू0 20.62 प्रति किमी0 आय अर्जित की गई जबकि इनका व्यय रू0 35.87 प्रतिकिमी0 है इस प्रकार इस माह एसपीवी कानपुर को रू0 15.25 प्रति किमी0 की दर से कुल रू0 96.70 लाख की हानि हुई है। एसपीवी द्वारा स्पेयर पार्ट्स में ही रू0 19.86 प्रति किमी0 की दर से कुल रू0 125.92 लाख खर्च कर दिये गये, इस हेतु अप्रसन्नता व्यक्त करते हुए व्यय पर अंकुश लगाने हेतु प्रबन्ध निदेशक केसीटीएसएल को निर्देशित किया गया।

समीक्षा में पाया गया कि वर्तमान वित्तीय वर्ष में एसपीवी को अप्रैल, 2017 से सितम्बर, 2017 तक रू0 586.12 लाख की हानि हुई, जो सर्वाधिक है। एसपीवी में दिनांक 31.10.2017 से 05.11.2017 के मध्य आफरोड वाहनों की संख्या 162 से 180 के मध्य रही हैं, जो अत्यन्त खेदजनक है। इस हेतु प्रबन्ध निदेशक को कठोर निर्देश दिये गये कि इसमें तत्काल आफरोड वाहनों को ठीक कराकर शत-प्रतिशत संचालन सुनिश्चित किया जाय। प्रबन्ध निदेशक, कानपुर एसपीवी द्वारा परिचालकों की कमी होना बताया गया, जिसके लिए उनको अपने बोर्ड से अनुमोदन लेकर कार्यवाही करने के निर्देश दिये गये।

2-लखनऊ सिटी ट्रान्सपोर्ट सर्विसेज लिमिटेड के माह सितम्बर, 2017 के प्रतिफलों की समीक्षा में पाया गया कि माह सितम्बर, 2017 में एसपीवी लखनऊ द्वारा कुल रू0 252.99 लाख की आय अर्जित की गई जबकि इनके द्वारा रू0 310.81 लाख का व्यय किया गया है। इस प्रकार एसपीवी को रू0 4.87 प्रति किमी0 की दर से कुल रू0 57.82 लाख की हानि हुई है। वर्तमान वित्तीय वर्ष में माह सितम्बर, 2017 तक एलसीटीएसएल को रू0 352.34 लाख की हानि हुई, जो अत्यधिक है तथा प्रबन्ध निदेशक को निर्देश दिये गये कि व्ययों में कटौती करते हुए आय में बढोत्तरी की जाय ताकि एसपीवी को हो रही हानि को कम किया जा सके।

3-आगरा-मथुरा सिटी ट्रान्सपोर्ट सर्विसेज लिमिटेड के माह सितम्बर, 2017 के प्रतिफलों की समीक्षा में पाया गया कि एसपीवी आगरा-मथुरा द्वारा कुल रू0 134.56 लाख की आय अर्जित की गई जबकि इनके द्वारा रू0 174.03 लाख का व्यय किया गया है। इस प्रकार एसपीवी को कुल रू0 39.46 लाख की हानि हुई है। वर्तमान वित्तीय वर्ष माह सितम्बर, 2017 तक एएमसीटीएसएल को रू0 177.73 लाख की हानि हुई। प्रबन्ध निदेशक को निर्देशित किया गया कि व्ययों में कटौती करते हुए आय में बढोत्तरी की जाय ताकि एसपीवी को हो रही हानि को कम किया जा सके।

- 4-प्रबन्ध निदेशकों द्वारा आफरोड बसों का एक प्रमुख कारण घाटे की प्रतिपूर्ति की धनराशि विलम्ब से मिलने के कारण स्पयेर पार्ट्स की आपूर्ति प्रभावित होना बताये जाने पर निर्देशित किया गया कि वर्तमान में घाटे की प्रतिपूर्ति की जा चुकी है अस्तु एसपीवी की बसों का शत-प्रतिशत संचालन सुनिश्चित कर आय में वृद्धि की जाय। यदि एसपीवी की आय में वृद्धि परिलक्षित नहीं होती है तो इस हेतु कठोर कार्यवाही की जायेगी।
 - 5-सभी प्रबन्ध निदेशकों को निर्देशित किया गया कि वह आय के अन्य स्रोतों जैसे विज्ञापन इत्यादि प्राप्त करने हेतु ठोस प्रयास करें ताकि अन्य स्रोतों से आय अर्जित कर एसपीवी को लाभकारी बनाया जा सके।
 - 6-जिन एसपीवी में सीएनजी आपूर्तिकर्ता के साथ अनुबन्ध नहीं है उनके प्रबन्ध निदेशकों को निर्देशित किया गया कि वह सीएनजी आपूर्तिकर्ता के अनुबन्ध की कार्यवाही कराना सुनिश्चित करें।
 - 7-प्रबन्ध निदेशकों द्वारा यह भी अवगत कराया गया कि नगरीय बसों की किराये में वृद्धि कई वर्षों से नहीं हुई है जबकि सभी व्ययों की दरों में काफी वृद्धि हो चुकी है। प्रबन्ध निदेशकों द्वारा किराये में वृद्धि करने की अनुमति का अनुरोध किया गया। इस संबंध में निदेशक महोदय द्वारा निर्देश दिये गये कि सभी एसपीवी किराये की वृद्धि का प्रस्ताव एसपीवी के निदेशक मण्डल के समक्ष प्रस्तुत करें तथा निदेशक मण्डल द्वारा लिए गये निर्णय/की गई संस्तुति से निदेशालय को अवगत कराया जाय ताकि इस संबंध में शासन से दिशा-निर्देश प्राप्त किये जा सकें।
- बैठक सधन्यवाद समाप्त हुई।

(शैलेन्द्र कुमार सिंह)
निदेशक

नगरीय परिवहन निदेशालय,
7वाँ तल, इन्दिरा भवन,
लखनऊ।

पत्र संख्या: 869यूटीडी/17-3यूटीडी/15

दिनांक: 13.11.2017

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित-

1. प्रमुख सचिव, नगर विकास विभाग, अनुभाग-5, उ0प्र0 शासन, लखनऊ को सादर सूचनार्थ प्रेषित।
2. मण्डलायुक्त/अध्यक्ष, सिटी ट्रान्सपोर्ट सर्विसेज लिमिटेड, लखनऊ, कानपुर एवं आगरा।
3. वित्त नियन्त्रक, नगरीय परिवहन निदेशालय, 08वाँ तल, इन्दिरा भवन, लखनऊ।
4. प्रबन्ध निदेशक, सिटी ट्रान्सपोर्ट सर्विसेज लिमिटेड, लखनऊ, कानपुर एवं आगरा-मथुरा।
5. गार्ड फत्रावली।

(अजीत सिंह)
संयुक्त निदेशक